

श्री.संजय नारायण चौधरी, ग्रामसेवक,
ग्रामपंचायत- पिंपळगावखांड, ता.अकोले यांचे
गैरवर्तनाबाबत.

जिल्हा परिषद अहमदनगर
सामान्य प्रशासन विभाग-२
जा.क्र.साप्रवि-२/ग्रामपंच-३/१६-२०१९/ ७८५ /२०२२
अहमदनगर, दिनांक-११/१२/२०२२

- संदर्भ :- १. या कार्यालयाकडील दोषारोपपत्र / झापन क्र. साप्रवि-२/ग्रामपंच-३/११०३/२०१९,
दिनांक- ३०/११/२०१९
२. गट विकास अधिकारी, पंचायत समिती अकोले यांचेकडील पत्र क्र.
वशि/आस्था-२/४०२/२०२०, दिनांक- २४/०२/२०२०
३. या कार्यालयाकडील चौकशी अधिकारी नेमणूक आदेश क्र. साप्रवि-
२/ग्रामपंच-३/३६५/२०२०, दिनांक- २९/०५/२०२०
४. सहाय्यक आयुक्त (चौकशी), नाशिक विभाग, नाशिक यांचेकडील चौकशी
अहवाल क्र. विशा.४/खाचौ/सी.आर.५७/२०२०, दिनांक- २०/०४/२०२०
५. इकडील अंतिम कारणे दाखवा नोटीस क्र. साप्रवि-२/ग्रामपंच-३/१६-२०१९/
६६१/२०२२ दिनांक ०३/०८/२०२२
६. श्री.संजय नारायण चौधरी, ग्रामसेवक यांचा खुलासा दिनांक १७/१०/२०२२
७. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील
नियम ४ (५)

श्री.संजय नारायण चौधरी, तत्कालीन ग्रामसेवक, हे ग्रामपंचायत- पिंपळगावखांड,
ता.अकोले येथे कार्यरत असताना केलेल्या गैरवर्तनाबाबत या कार्यालयाकडील संदर्भ क्र.१ चे दोषारोपांचे
झापन हे गट विकास अधिकारी, पंचायत समिती अकोले यांचेकडील संदर्भ क्र.२ चे पत्रानुसार दिनांक-
०६/०२/२०२० रोजी श्री.चौधरी यांना बजावणेत आलेले आहे. श्री.संजय नारायण चौधरी, ग्रामसेवक,
ग्रामपंचायत- पिंपळगावखांड, ता.अकोले यांचा खुलासा मुदतीत प्राप्त न झालेने महाराष्ट्र जिल्हा परिषदा
जिल्हा सेवा (शिस्त व अपील) नियम १९६४ मधील नियम ६ (३) नुसार या कार्यालयाकडील संदर्भ क्र. २ चे
आदेशान्वये विभागीय चौकशी सुरु करणेत आली होती.

सदर चौकशी अहवालानुसार खालील प्रमाणे निष्कर्ष प्राप्त झालेले आहेत.

दोषारोप क्र.१ :- श्री.संजय नारायण चौधरी, ग्रामसेवक, यांना पुनःस्थापना पंचायत समिती अकोले येथे
देण्यात आल्याने ते दिनांक ०२/०६/२०१५ रोजी हजर झाले आहेत. तदनंतर त्यांचेकडे
ग्रामपंचायत- पिंपळगावखांड, ता.अकोले येथील कार्यभार सोपविणेत आलेला होता. सदर
ठिकाणी कार्यरत असतांना त्यांनी दिनांक ११/१०/२०१५ ते दिनांक ३१/१२/२०१५ या
कालावधीत स्वतःचे नावाने ग्रामनिधीच्या खात्यातून रक्कम रुपये ६६५००/- काढून
खातेदारांकडून वसूल केलेल्या घरपट्टी ७१२८/- व पाणीपट्टी रक्कम रुपये ५३३५/-
पंचायतीच्या बँक खात्यावर विहीत कालावधीत भरणा न करता उशिराने भरणा करून
परस्पर रकमा खर्च करून निधीचा अपहार केला आहे.

विभागीय चौकशी अहवालातील निष्कर्ष - आरोप सिध्द होतो.

दोषारोप क्र.२ :- श्री.संजय नारायण चौधरी, ग्रामसेवक हे दि.१.१.२०१६ ते २८.२.२०१६ या कालावधीचा
रजेचा अर्ज न देता अनधिकृतपणे स्वतःचे अधिकारात विनापरवाना गैरहजर राहिलेले
आहेत. तथापि दि.२८.२.२०१६ पर्यंत स्वतःचे अधिकारात रजा उपभोगून दि.२९.२.२०१६
रोजी कामकाजावर हजर झाले. दि.१.१.२०१६ ते २८.२.२०१६ या कालावधीचा रजेचा अर्ज
सादर केलेला नाही. तसेच ग्रामपंचायत- पिंपळगावखांड येथे कार्यालयीन कामकाजावर
दिनांक १.९.२०१६ ते आजअखेर विनापरवानगी अनाधिकृत गैरहजर आहेत.

विभागीय चौकशी अहवालातील निष्कर्ष - आरोप सिध्द होतो.

दोषारोप क्र.३ :- श्री.संजय नारायण चौधरी, ग्रामसेवक, ग्रामपंचायत- पिंपळगावखांड, ता.अकोले यांनी
कार्यालय प्रमुखांची पुर्वपरवानगी न घेणे, स्वतःचे अधिकारात गैरहजर राहून कार्यालयास
अडचणीत आणले आहे. श्री.संजय नारायण चौधरी यांना गट विकास अधिकारी (३.५),
पंचायत समिती अकोले यांचेकडील वशि/अस्था२/५०९/२०१६, दिनांक १४/१०/२०१६ व

कारणे दाखवा नोटीस क्र.वशि/अस्था-२/८३७, दिनांक २८/१२/२०१७ अन्वये नोटीस देऊनही ग्रामपंचायत- पिंपळगावखांड येथे हजर झालेले नाहीत. यावरून त्यांनी वरिष्ठांचे आदेशांचा अवमान केल्याचे स्पष्ट होत आहे.

विभागीय चौकशी अहवालातील निष्कर्ष - आरोप सिध्द होतो.

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप क्र. १ ते ३ सिध्द होतात.

विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार चौकशी अहवालास सहमत असल्याचे, या प्राधिकारणाचे मत आहे. विभागीय चौकशी अहवालातील निष्कर्ष पाहता श्री.चौधरी यांनी कामात गैरवर्तन केलेले असल्याने, महाराष्ट्र जिल्हा परिषदा जिल्हा सेवा (वर्तणूक)नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (६) नुसार, सेवेतून काढून टाकणे, ही शिक्षा का करणेत येऊ नये? या बाबतचा खुलासा ही नोटीस मिळाले पासून दहा दिवसांत, संदर्भ क्र.५ अन्वये मागविणेत आला होता; श्री. चौधरी, यांनी संदर्भ क्र.६ अन्वये खुलासा सादर केलेला असून, आरोप क्र.०१ बाबत,खुलाशासोबत कोणतेही पुरावे सादर केलेले नाहीत व आरोप क्र. २ व ३ मान्य केलेला आहे.

सबब, महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (५) नुसार, ~~नवनीने सेवा मिळत करणे~~ ही शिक्षा करित आहे.

सदर आदेशाची नोंद श्री. संजय नारायण चौधरी यांच्या मुळ सेवा पुस्तकामध्ये घेण्यात यावी.

सदर आदेश, जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून, सांकेतांक क्र. २०२२-१२/१२०६०२४१ हा होय.



आशिष येरेकर, भाप्रसे.
मुख्य कार्यकारी अधिकारी,
जिल्हा परिषद अहमदनगर.

प्रति,

श्री.संजय नारायण चौधरी, ग्रामसेवक,

व्दारा :- गट विकास अधिकारी, पंचायत समिती अकोले

प्रत:- गट विकास अधिकारी, पंचायत समिती अकोले

२/- श्री. संजय चौधरी, तत्का ग्रामसेवक यांनी नियमबाह्य व अनियमितता खर्चाचे पुरावे सादर न केयास व सदर प्रकरणी अपहारीत रक्कम आढळून आल्यास वसुलपात्र रक्कम भरणा न केल्यास, खात्री करून वसुलीबाबत तात्काळ फौजदारी गुन्हा दाखल करणेत यावा.

प्रत :- गट विकास अधिकारी, पंचायत समिती संगमनेर



आशिष येरेकर, भाप्रसे.
मुख्य कार्यकारी अधिकारी,
जिल्हा परिषद अहमदनगर.